



सत्यमेव जयते

# The Gujarat Government Gazette

PUBLISHED BY AUTHORITY

Vol. LXV ] THURSDAY, SEPTEMBER 5, 2024 / BHADRA 14, 1946 [ No. 36

Separate paging is given to this Part in order that it may be filed as a Separate Compilation.

## PART IV-A

Rules and Orders (Other than those published in Parts I, I-A, and I-L) made  
by the Government of Gujarat under the Central Acts

શ્રમ, કૌશલ્ય વિકાસ અને રોજગાર વિભાગ

જાહેરનામું

સચિવાલય, ગાંધીનગર, ૨૩મી ઓગસ્ટ, ૨૦૨૪

કારખાના અધિનિયમ, ૧૯૪૮

**ક્રમાંક: GR/2024/150/LED/FAC/e-file/11/2023/2127/M3:** કારખાના અધિનિયમ, ૧૯૪૮ (સને ૧૯૪૮ ના ૬૩ માં) ની કલમ-૬૬ (૧) ખંડ(બી)ના પરંતુક થી મળેલ સત્તાની રુએ Torrent Pharmaceuticals Limited, Village-Bhat, Dist. Gandhinagar ની તા.૨૬/૧૦/૨૦૨૩ ના પત્રથી સ્ત્રી શ્રમયોગીઓને બીજી પાળીમાં બપોરના ૦૨.૦૦ થી રાત્રિના ૧૦.૩૦ કલાક તેમજ ત્રીજી પાળીમાં રાત્રિના ૧૦.૦૦ થી સવારના ૭.૦૦ કલાક સુધી કામે રાખવા માટેની રજૂઆતના સંદર્ભમાં નિયામકશ્રી, ઔદ્યોગિક સલામતી અને સ્વાસ્થ્ય, અમદાવાદના તા.૧૫/૦૨/૨૦૨૪, તા.૨૮/૦૫/૨૦૨૪ તેમજ તા.૨૮/૦૭/૨૦૨૪ ના પત્રોની ભલામણ અન્વયે જાહેરનામું પ્રસિધ્ધ થયા તારીખથી એક(૦૧) વર્ષ માટે નીચેની શરતોને આધીન રહીને બીજી પાળીમાં બપોરના ૦૨.૦૦ થી રાત્રિના ૧૦.૩૦ કલાક તેમજ ત્રીજી પાળીમાં રાત્રિના ૧૦.૦૦ થી સવારના ૭.૦૦ કલાક સુધી સ્ત્રી શ્રમયોગીઓને કામે રાખવાની આથી મંજૂરી આપવામાં આવે છે.

- સ્ત્રી શ્રમયોગીઓને તેમના રહેઠાણથી કારખાનામાં અને કારખાનામાંથી રહેઠાણ સુધી લાવવા લઈ જવાની મફત વ્યવસ્થા કરવાની રહેશે.
- ઉપર મુજબની વ્યવસ્થા પુરી પાડવામાં આવે તે સ્ત્રી શ્રમયોગીઓને લાવવા લઈ જવા માટે પૂરતી સલામતીની વ્યવસ્થા કરવાની રહેશે.
- સ્ત્રી શ્રમયોગીનું રહેઠાણનું સરનામું બદલાઈ જાય (સામાન્ય રીતે લગ્ન થતા સરનામું બદલાય છે) તો પીક-અપ સ્થાન ફરીથી નક્કી કરવું અથવા સદરહું સ્ત્રી શ્રમયોગીને પ્રથમ પાળી કે જનરલ પાળીમાં જ કામે રાખવામાં આવે તે રીતે વ્યવસ્થા કરવાની રહેશે.
- સ્ત્રી શ્રમયોગીના ૬ વર્ષથી નાના બાળકો માટે લાગુ પડતું હોય તેવા કિસ્સામાં ધોડિયાઘર માટે ગુજરાત કારખાના નિયમ-૧૯૬૩ના નિયમ ૮૩ અને નિયમ ૮૩-એ મુજબ યોગ્ય લાયકાતવાળી સ્ત્રીની નિમણૂક કરવી.
- કારખાના ધારો, ૧૯૪૮ની કલમ, ૬૬(૧)(બી) માંથી જે શરતોએ મુક્તિ આપવામાં આવે તે શરતો ગુજરાતી ભાષામાં કારખાનામાં શ્રમયોગીઓ વાંચી શકે તે રીતે મુક્તિના સમયગાળા દરમિયાન કારખાનામાં પ્રદર્શિત કરવાની રહેશે.
- જે સ્ત્રી શ્રમયોગીઓને બીજી પાળીમાં બપોરના ૦૨.૦૦ થી રાત્રિના ૧૦.૩૦ કલાક તેમજ ત્રીજી પાળીમાં રાત્રિના ૧૦.૦૦ થી સવારના ૭.૦૦ કલાક સુધી કામે રાખવામાં આવે તે સ્ત્રી શ્રમયોગીઓની કામ કરવાની લેખિતમાં સંમતિ મેળવવાની રહેશે.
- ગર્ભ ધારણ અથવા બાળ જન્મને સંબંધિત ન હોય તેવા ન્યાયિક કારણો સિવાય સ્ત્રી શ્રમયોગીઓને ડીસમીસ કરી શકાશે નહીં કે નોટીસ આપી શકાશે નહીં. તે અંગેની જાણકારી સ્ત્રી શ્રમયોગીઓને કરવાની રહેશે.

૮. બીજી અને ત્રીજી પાળી દરમિયાન કામે રાખવામાં આવેલ સ્ત્રી શ્રમયોગીઓ માટે સ્ત્રી સુપરવાઈઝરની વ્યવસ્થા કરવાની રહેશે.
૯. ફેક્ટરી એક્ટની કલમ-૬૬(૧)(એ) મુજબ, સદરહુ એક્ટની કલમ-૫૪ અન્વયે ૦૮ કલાકથી વધુ સમય માટે (એક પાળીમાં) સ્ત્રી શ્રમયોગીઓ પાસેથી કામ લઈ શકાશે નહિ.
૧૦. સ્ત્રી શ્રમયોગીઓની જાતિય સતામણી ન થાય તે માટે નામ. સુપ્રિમ કોર્ટના રીટ પીટીશન નં.૬૬૬ થી ૬૭૦/૧૯૯૨ ના તા.૧૩-૬-૯૭ ના ચુકાદાની સૂચનાઓનો અમલ કરવાનો રહેશે તથા The Sexual Harassment of Women at Work place (Prevention, Prohibition and Redressal Act – 2013ની જોગવાઈ મુજબ Internal Complaints Committee બનાવવાની રહેશે.
૧૧. નામદાર ગુજરાત હાઈકોર્ટના સીએવી જજમેંટ સ્પે.સી.એ. નં.૨૮૮૪/૨૦૧૨ના પારા ૨૫.૧ માં આપેલ ચુકાદા મુજબ મહિલા શ્રમયોગીઓને રાત્રી પાળીમાં રાખવામાં આવે તે માટે કંપનીએ સેફ્ટી અને સીક્યુરીટીની ચુસ્તપણે કાળજી લેવાની રહેશે.
૧૨. સદર પરવાનગી નવા વર્ષ માટે લેવા ઈચ્છતા કારખાનાને મળેલ પરવાનગી પુરા થવાના ૩ માસ અગાઉ તમામ દસ્તાવેજ પુરાવા સાથે અરજી કરવાની રહેશે.
૧૩. સ્ત્રી શ્રમયોગીઓના કૌશલ્યમાં વધારો થાય તે માટે સમયાંતરે યોગ્ય તાલીમી સંસ્થાઓ પાસેથી તાલીમ અપાવવાની રહેશે.
૧૪. આ શરતોનો ભંગ/ઉલ્લંઘન થયેલ જણાશે તો કારખાના ધારાની કલમ- ૬૬(૧)(બી) માંથી આપવામાં આવેલ મુક્તિ રદ થયેલ ગણાશે અને કાયદેસરની કાર્યવાહી કરવામાં આવશે.
૧૫. આ હુકમથી આપવામાં આવેલ મંજૂરીમાં જણાવેલ શરતોના પાલનનો અહેવાલ દર માસે સ્થાનિક કચેરીને તેમજ વડી કચેરીને કરવાનો રહેશે.

ગુજરાતના રાજ્યપાલશ્રીના હુકમથી અને તેમના નામે,

**ઋચિર અમીન,**

સરકારના સેક્શન અધિકારી.

-----

